

ቅዋም መንግስቲ ብሄራዊ ክልላዊ መንግስቲ ትግራይ

ድርብ ዕማም ኩነት ምህዳስ ሕድርን ክብርታትናን ንምዕዎት ሓዲ ዕላማ !!

ትግራይ ኦገስት 18, 2016

ህዝቢ ትግራይ ካብ ብሄራውን ደርባውን ወፅዓ ክናገፍ፣ ምስ ኩሎም ብሄር ብሄረሰባትን ህዝብታትን ኢትዮጵያ ብምዃን



ኣብ ብሩህ ጉዕዞ ህዳስ ክኣቱ ዘይተሓለለ ቃልሲ ኣካይዱ። ነዚ ማዕበላዊ ወያኔ ኢትዮጵያ ድማ ብዝገባእ እናመርሐ፣ ከምትንታግ ሓዊ እናተወለዐ፣ ሚሊዮናት እናዕሰለ ኣብዚ መድረኽ ክንበፅሕ ብሉፅ ግድኡ ዝተገወተ ስሙይ መራሒና መለስ ዜናዊ ን4^ይ ዓመት እንትንዝክር ዝለዓለ ሓብን ይስመዐና። ነዚ ዕላማ ዝወደቐ ኩሎም ሰማእታትና ድማ ቅሱናት ክኾኑ ሕድሮም እናሀደስና በቢመድረኹ ክንቐፅል ግቡእና እዩ።

ካልኣይ ዙር ትልሚ ዕብየትን ስግግርን ቀዳማይ ዓመት ኣብ እንዳዝመሉን ዝተጀመረ ብሩህ ጉዕዞ ህዳስ እናተጠናኸ ኣብ ዝኸደሉን ኣብዚ ሕዚ እዋን ድሑራት ኣተሓሳስባታት ትምክሕትን ፀቢብነትን ምቅልቓል ጀሚሮም ኣለው። ይኹን እምበር ኹሎም ጀጋኑ ሰማእታትናን ብሉፅ መራሒ መለስን ዝገደፍዎ ሕድሪ መሰረት ብምግባር ነቲ ኣብ ፅኑዕ ሰረት ዝተሃነፀ ሕገ መንግስታዊ ስርዓትና ዝፈታተኑ ኩሎም ድሑራት ኣተሓሳስባታትን ተግባራትን ምስ ኩሎም ብሄር ብሄረሰብን ህዝብታትን ሃገርና ብምዃን ከምቲ ልሙድ ሰዓርናዮም ከምንወፅእ ብሄራዊ ክልላዊ መንግስቲ ትግራይ ጥርጥር ዮብሉን።

ህዝብና ኣብ ልምዓትን ምንጋስ ሰናይ ምምሕዳርን ዝወለዎ ምንቅስቓስ ሕድሩ ንምሕዳስ ብጭቡጥ ኣብ ዘካይዶም ዘሎ ምስፋሕ ብሉፃት ተመክሮታት ሓምለዎይ ልምዓትን ካልኣት መድረኻዊ ዕማማትን ይዋሳእ ኣሎ። ብኹሉ መዳይ ዓቕምታት መንግስትን ህዝብናን ንኣዝዩ ከቢድ ዝነበረ እዋን ደርቂ ንምስጋር ትምህርቲ ዝወሰድናሎም ዓውድታት ናብ ረብሓ ንምቕያር ዝግበር ዘሎ ንጥፈታትን ደርቂ ዝገወር ኢኮኖሚ ክህነፅ ብሉፅ መራሒ ዘቐመጦም ኣንፈታት ኣብ ባይታ ይረጋገፁ ምህላዎም ዘርድእ ሓቂ እዩ።

ካብዚ ብተወሳኺ ህዝቢ ትግራይ ብገዛእቲ ደርብታት ይበፅሖ ካብ ዝነበረ ብሄራዊ ዕብለላ ውሽጢ ኮይኑውን ባህላውን ማሕበራውን ክብርታቱ ካብ ወለዶ ናብ ወለዶ ተዓቂቦም ክቐፅሉ ሓያል ፃዕሪ ዝግመመ ዘይክበስ ሕሊና ዝወነነ ህዝቢዮ። ዝኣቲ ደርብታት ብሓደ ገፅ እዞም ክብርታት ክጠፍኡ ነቲ ሃዋህው ብምፅባብን ብምንሻውን ደረት ዘይብሉ ግፍዒ ፈጺሞም። ብኻሊእ ገፅ ህዝቢ ትግራይ ንባህላውን ማሕበራዊ ክብርታቱ ምዕቃብ ዝገብሮ ዝነበረ ዘይተወደበ ምንቅስቓስ ንፃትውን ዕረፍቲ ዘይነበሮ ህዝቢ ከምዝነበረ ዘዘኻኸሩ እዮም።

ህዝቢ ትግራይ መሪሕ ውድቡ ምስረኸበ ድማ እዞም ክብርታት ዝበለፁ ክዕንብቡ ዘኸኣሉ መሰረታዊ ኣንፈታት ተቐሚጦም። እቲ ቃልሲ ንባህላውን ማሕበራውን ፀጋታት እናሃደሰ ብግድኡም ድማ እቶም ባህላውን ማሕበራውን ሃፍትታት ነቲ ቃልሲ እናሃደሱ ተመጋጊቦም ናብዚ ዘብፀሑና ኣብ ፅኑዕ ሰረት ስለዝረበቡ እዩ። ምሽጥር መሰረታዊ እዚ ጉዳይ ድማ ምስዞም ክብርታት ዘይኸዱ ድሕረታት፣ ሓለኹቲ ስርዓታት ክብተኹን ህዝቢ ፈልዩ ክፈልጦምን እናተገበረ ስለዝመፀ እዩ። ስለዚ ድማ ወያኔ ባህርያት ባህልን ማሕበራዊ ክብርታትን ህዝብና ብቐልሲ እናገወዱ መጻእም።

ኣብ ዝሓለፉ 25 ዓመታት ህዝብና ብዝረኸቦ ሰላም ዲሞክራሲን ንባህላውን ማሕበራውን ፀጋታቱ ብዝለዓለ ብርኪ ምጥቃም ካብ ምጅማሩ ንዓቕብ፤ ንፀረ ድኽነት ቻልሲ እውን የውዕሎም ኣሎ። ንባህላውን ማሕበራውን ክብርታት ህዝብና ብቑዕ ቆላሕታ ዝሃበ መንግስቲ ድማ ትካላዊ ብዝኾነ መንገዲ ደገፍን ክትትልን ንምግባር ዘኸለሎ መሓውር ፈጠሩ። ካብዚአም ውሽጢ መንግስታዊ ትካል ባህልን ቱሪዝምን ናብ ብርኪ ቢሮ ክዓብን ዝተጠናኸረ ኣወዳድባ ክህልዎን ገይሩ። ምስዚ ትካል ብቑጥታን ተዘዋዋሪን ምትእስሳር ዘለወን ሲቪክ ማሕበራትን ዝተፈላለዩ ውዳባታትን ካብ እዋን ናብ እዋን እናተጠናኸሩ ክኸዱ ዘኸለል ደጋፍ ተገይሩ። ነዞም ክብርታት ዝገብኡ ማሕበራዊ ጠንቅታት ብእዋኑ ክእለዩ ድማ ብተመሳሳሊ ኣጀንዳ ዝተጣየሹ መንግስታዊ ኣካላትን ህዝባዊ ውዳባታትን ብምጥቃም ፃዕሪ ክግበር ፀኒሑ እዩ።

ንምዕምባብ ክብርታት ባህሊ ህዝብና ካብ ዝኾኑ ኩነት እቲ ሓደ ኣሸንዳ እዩ። ኣሸንዳ ካብ ዘለዎ ባህላዊ ማዕርግ ንዓቕብ ብፍርቂ ኣካል ህዝብና ዝኾና ደቂ ኣንስትዮና ኣብ ማሕበረ ኢኮኖሚ ምንቅስቃስ ክሳተፉን ተጠቀምነትን ክረጋግፃ ንኣዳሽ ዓመት ብዝተፈለየ ህዳሰ ክደለ ዘኸለልን ክቡር መንፈሳውን ባህላውን ውርሻ እዩ። ኣሸንዳ ኣብ ሙሉእ ትግራይ ንልዕሊ 10 መዓልቲ ብዝተፈላለየ ስያመን ተመጋጋቢ ባህላዊ ትሕዝቶን ዝኸበር እንትኸውን ቀልቢ ዓለም ለኸ ትካላት ፣ ዑደተኛታት ውሽጢ ዓድን ወፃኢን ምስሓብ ካብ ዝጀምር ድማ ፀኒሑ እዩ። ነዚ ፅቡቕ ኣጋጣሚ ብምጥቃም ብፍላይ ካብ ዝሓለፈ ዓመት ጀሚሩ ላዕለዎት ኣመራርሓ ትካል ዩኔስኮ ሓድግታት ማሕበራውን ባህልን ሓቡራት መንግስታት /ዩኔስኮ/ ኣብ ዝተረኸበሉ ተኸቢሩ።

ናይቲ በዓል ድምቀት ንምክትታል እዞም ዝሰዕቡ ሓደሽቲ ዝተኸፈቱ ሊንክ ይጠቐሙ።

Youtube channel

<https://www.youtube.com/channel/UcKXweJWxjqv4PhLvptynoww>

Facebook page

<https://www.facebook.com/Ashenda-938058822989433/>

ሎሚ ዓመት ድማ እዚ ከይዲ ናብ ዝተማልአ ዓለም ኣፍልጦ ክዓቢ ብምግባር ብትካል ሓድግታት ማሕበራውን ባህልን ሓቡራት መንግስታት /ዩኔስኮ/ ክምዝገብ ዝተዋደደ ፃዕሪ ተጀሚሩ ኣሎ።

እዛ መፋርቕ ወርሒ ነሓስ ዋርድያ ድኽነት ዝነበሩ ድሑራት ስርዓታት ንምድምሳስ ተቓሊሶም ካብ ዘቃለሱ ደቂ ህዝቢ ንብሉፅ መራሒ መለስ ዜናዊ እናዘከርና ቃልና ብምሕዳስ ዝተወልዐ ምንቅስቃስ ልምዓትን ሰናይ ምምሕዳርን ንዝተጀመረ ጉዕዞ ህዳሰ መጠናኸሪ ከውዕሎ ብሄራዊ ክልላዊ መንግስቲ ትግራይ እንትፀውዕ ብሄራዊ መንነትና ኣዝዩ ክደምቕ ባህላውን ማሕበራውን ፀጋታትን ክብርታት ክውስኹ ዝተጀመረ ምንቅስቃስ ኣካል ዝኾነ ብዓል ኣሸንዳ ዕውት ከምዝኸውን ብምትእምማን እዩ።